

БЕЛАРУСКАЯ КРЫНІЦА | BIEŁARUSKAJA KRYNICA

Pałityčnaja, hramadzkaŭa i literaturnaja hazeta.

Adras Redakcyi i Administracyi:
WILNIA, ZAWALNAJA 1—1 (Wilno, Zawalna 1—1).
Redakcyja adčynlena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŭsty wydawaŭnia pakrywajuć składki.
Padpiska u hod 4 zał., na paŭhoda — 2 zał.,
na 8 miesiacy — 1 zał.

Беларусы дамагаюцца роднае школы!

Цьвёрда і настойліва ідзе Беларускі народ да лепшае долі. Думка жыць так, як і ўсе культурныя народы жывуць, глыбака закаранілася ў народныя масы. Усе сьведомыя Беларусы дружна ўзяліся за працу на роднай ніве. Але каб збудаваць лепшую будучыню, трэба здабыць сваю родную, беларускую школу. Беларусы гэта разумеюць і сваёй роднай школы дамагаюцца.

Сёлетні год беларускае грамадзянства пасьвячае справе сваёй роднай беларускай школы. З гэтай нагоды варта прыпомніць, хоць збоўшага, што для гэтай справы рабілі беларусы ў мінуўшчыне і што яны робяць ды што рабіць павінны сьняня.

Справа беларускай школы ня новая. Яна больш-менш звязана з пачаткамі беларускага адраджэньня. Ужо першыя нашы культурныя і палітычныя працаўнікі забіралі голас аб беларускай школе, выдавалі адпаведныя беларускія чытанкі для дзяцей, даказвалі патрэбу для беларусаў іх роднай школы, а так-жа будзілі ў цёмных, сонных беларускіх масах эразуменне важнасці сваёй школы і яе жаданьне.

Гэтыя агульныя яшчэ, толькі тэарэтычныя, беларускія імкненьні да роднай школы, пачынаючы ад 1905-6 году, ужо пачыналі ставаліся фактам, нязначна ўваходзілі ў жыцьцё. Так напр. у гэтым часе беларусы вучыліся пад кіраўніцтвам няперашняга вялікага беларускага народнага піэта Якуба Коласа тайком ад вока царскай паліцыі сям-там вучылі беларускіх дзяцей у іх роднай мове.

Падчас вайны (1915—17), на беларускіх землях, занятых нямецкім войскам, беларускіх школ ужо йснавала нешта да 150. У гэтым часе ўжо йснавала й беларуская вучыцельская сэмінарыя ў Сьвіслачы.

Пасьля нямецкай акупацыі, падчас улады „Zarządu Ziem Wschodnich“ так-жа йснавалі яшчэ дзесяткі беларускіх школ.

Йснавалі беларускія школы й былі пачаўшы буйна разьвівацца падчас улады «Сярэдняй Літвы». У гэным часе беларускіх школ налічалася нешта каля 200.

Калі-ж гэтых школаў нястала, народ беларускі, разам з сваёй інтэлігенцыяй, аб патрэбе беларускай школы не забываўся й яе ад польскіх школьных уладаў дамагаўся.

Так напрыклад, пасьля 1924 году беларусы згодна з гэтак зв. «ustawami językowemi» (31.VII.24) падаль польскім уладам дэкларацыяў на 412 беларускіх школ. Пасьля гэтага беларусы так-жа падавалі многа дэкларацыяў.

Тымчасам у польскіх газетах пачалі штораза часцей падляца галасы, што беларусы ня маюць сваёй школы, бо яе ня хочуць. Ясна, беларускія газеты прычылі гэтаму, але справе школы гэтым, на жаль, не маглі памагчы нічога.

Урэшце аб гэтым летась у лістападзе месяцы, сказаў сваё слова і Куратар Віленскага Школьнага Вокругу. Пасьля слоў Куратара беларускае грамадзянства паставіла яшчэ раз выявіць волю пажаданьня роднай школы.

Між беларусамі розных кірункаў пачаліся ажыўленьня на рады аб справе роднай школы. У выніку гэтых нарадаў сярод беларусаў паўстаў супольны школьны фронт, заданнем якога — барацьба за родную беларускую школу. Барацьбе гэтай пасьвячаецца ўвесь сёлетні год. Існуе ўжо патрэбная для гэтай акцыі літаратура: адозвы, плякаты, дэкларацыі, інструкцыі. Пачалася ўжо і праца.

Дык натузма-ж усе нашы беларускія сілы, каб супольна бароцца за сьвятую справу роднай беларускай школы! Супольнымі сіламі да супольнай працы!

Пры гэтым зварочваем увагу на магчымыя рознага роду правакацыі з боку цёмных сілаў на ніве барацьбы за родную школу й дэля гэтага заклікаем сьцісла трымацца правапарадку паказанага ў інструкцыі, выдадзенай Беларускай Інстытутам Гасп. і Культуры і Т-вам Бел. Школы, як дамагацца дзяржаўнай публічнай беларускай школы на падставе закону ад 31.VII. 1924 г. і распараджэньня Міністра Рэлігійных Спраў і Публічнае Асьветы ад 7.I.1925 г.

Аб працы сваёй на беларускім школьным фронце, аб перашкодах, аб выніках і г. д., словам, аб усім, паведамляйце беларускі школьны сакратарыят: Вільня, Каралеўская: 3—8. Гэты-ж сакратарыят на жаданьне бясплатна высылае ўсе патрэбныя друкі.

25 САКАВІКА 1936 Г.

Кожны год Беларусы радасна вітаюць 25 сакавік. У гэты дзень што год у Вільні ў сьвятынях адбываюцца ўрачыстыя набажэнствы, падчас якіх беларусы зварочваюцца з гарачай малітвай да Усемагутнага, каб Ён перамяніў цяжкі лёс Беларускага народу. 25 сакавіка што год усе беларускія арганізацыі, якіх найбольшым ідэалам ёсьць — Вольная і Незалежная Беларусь — ладзяць урачыстыя акадэміі. Што год у дзень 25 сакавіка, што раз мацней б'е беларускае сэрца. 25 сакавіка ўвесь Беларускі народ думкай ськіроўваецца ў сталіцу Беларусі — Менск, дзе ў 1918 г. было абвешчана ўсяму сьвету Яго найбольшае жаданьне — быць гаспадаром на сваёй зямлі.

Сёлета, так як і ў мінулых гадох, Беларусы загадзя прыгатаўляліся да свайго найбольшага нацыянальнага сьвята — 25 сакавіка — да сьвяткаваньня 18-тых угодкаў Абвешчання Незалежнасьці Беларусі. 22 сакавіка Беларускі Нацыянальны Камітэт у Вільні, як рэпрэзэнтант арганізаванага беларускага грамадзянства, апублікаваў адпаведны камунікат, заклікаючы ўсіх Беларусаў, а прадусім беларускія арганізацыі, належна ўшанаваць дзень 25 сакавіка.

У Вільні Бел. Нац. Камітэт паставіў наладзіць сьвяткаваньне 18-тых угодкаў Абвешчання Незалежнасьці Беларусі ў нядзелю 29 сакавіка сёл. ў залі БІГК у наступным парадку: а гадз. 19 мелася адбыцца ўрачыстая акадэмія, на якой мгр. М. Шкялёнак прачытаў-бы рэфэрат на тэму: „Абвешчаньне Незалежнасьці Беларусі“, а пасьля рэфэрату меў быць канцэрт.

Апрача камунікату Бел. Нац. К-ту, беларуская прэса пасьвяціла многа артыкулаў Акту 25.III.1918.

І вось прыйшоў дзень 25 сакавіка. У гэты дзень ў Пятніцкай царкве ў Вільні адбыўся малебен за Беларускі народ. Пасьля набажэнства ў царкве, адбылася ўрачыстая акадэмія ў беларускіх скаўтаў — у памешканьні Х-тай дружныні ім. Фр. Багушэвіча ў Вільні. Акадэмію гэту пачаў друж. Бразоўскі адчытаньнем загаду беларускім скаўтам на дзень 25 сакавіка, у котрым сказана было, каб скаўты, помнячы аб Вялікім Акце 25.III.1918, верна служылі сваёй Бацькаўшчыне і ў кожную хвіліну былі гатовы ў абароне Яе аддаць жыцьцё. Пасьля гэтага скаўт У. Кароль прачытаў рэфэрат аб гісторыі беларускага скаўтыngu, а грам. Ч. Найдзюк на тэму: „Акт 25.III.1918, як ідэал Беларускага Нацыянальнага Адраджэньня“. Апрача рэфэратаў былі дэкларацыі беларускіх вершаў і выступаў скаўцкі хор. На заканчэньне прывітаў беларускіх скаўтаў старшыня Гуртка Прыцяляў Беларускіх Скаўтаў у Вільні кс. др. Ст. Глякоўскі.

Увечары адбылося ўрачыстае сьвяткаваньне 25 сакавіка ў Беларускай Філіі дзяржаўнай гімназіі ім. Ю. Славацкага, каторае ладзіла бел. вучнёўская моладзь.

А гадз. 20 мін. 30 па радыё з Літвы (з Коўна) разьнесліся па цэлым сьвеце гукі беларускага нацыянальнага гімну. Там гэтай парой пачыналася ў радыё сьвяткаваньне беларускага народнага сьвята. Перш была прамова ў літоўскай

мове, а пасьля ў беларускай і французскай. Потым дэклімаваліся беларускія вершы, выступаў беларускі хор пад кіраўніцтвам А. Матача і йграў беларускія мэлёды струнны кватэт. Трывала ўсё гэта болей гадзіны. Урачыста сьвяткавалі 25 сакавік і Беларусы на эміграцыі ў Чэхаславацыі і ў іншых краях.

У нядзелю 29 сакавіка сёлета а 9 гадз. у касцёле сьв. Мікалая ў Вільні адбылося ўрачыстае набажэнства, падчас якога хор паяў беларускія рэлігійныя песні. На набажэнстве гэтым быў Старшыня Літоўскага Нац. К-ту ў Вільні грам. Сташыс. Па набажэнстве Кс. Ад. Станкевіч сказаў адпаведнае да бел. народнага сьвята казаньне. На заканчэньне прысутныя ў касцёле адспявалі беларускі рэлігійны гімн „Божа што калісь народы“.

Збліжэўся ўжо вечар і азначаная гадзіна акадэміі БНК. Людзі зьбіраліся на Завальную 1 у залю БІГК, дзе аднак чакала іх неспадзяваная абвестка наступнага зьместу:

„Uwaga! Akademija Biel. Nac. Kamitetu ў 18-tyja ўhodki Abwieščaŭnia Niezaležnaści Biełarusi, jakaja miełasia adbycca 29.III a ģadzinie 19-taj, adklikajecca dziela zabarony administracyjnaj ŭładaj“.

З гэтай прычыны акадэмія Бел. Нац. К-ту не адбылася.

У сувязі з беларускім народным сьвятам Беларускі Нацыянальны Камітэт у Вільні атрымаў прывітальныя пісьмы: з Чэхаславацыі ад Беларускай Рады ў Празе, ад старшыні Рады Беларускай Народнай Рэспублікі; з Бэрліна ад беларускіх студэнтаў, з правінцыі ад паэта Міхася Машары, кс. В. Шутовіча, др. Т. Куніцкага, Я. Шэйбака і Г. Верамея; з Вільні ад кс. В. Талочкі, і інш.

У канцы трэба сьцьвердзіць, што ня глядзячы на ўсе наспрыяючыя варункі, беларускі нацыянальна-вызваленча-адраджэнскі рух магчымее і прыбліжаецца да сваёй мэты... Чанк.

Палітычны працэс

Засудзілі беларусаў, якія гуртаваліся каля „Бел. Газэты“ і „Асвы“

У мінулым тыдні, як мы ўжо пісалі, адбываўся ў Віленскім Акружным Судзе, палітычны працэс. Падсудныя абвінавачаны з артыкулу 97 улучнасьці з арт. 93 Карнага Кодаксу. — Працэс кончыўся. Прыгавор прачытаны дна 31.III.

Пакараны вастрогам: на 8 год: А. Карповіч, Я. Міска, В. Таўлай; на 6 год: Я. Патаповіч, П. Радзюк, Я. Пестрак і А. Потажнік; на 4 гады: Діна Мадэйскер і Рэдзюка; на 3 гады: Т. і Л. Будзіновічы і Разала Крыштапаніс; на 2 гады — С. Вішнеўская. Тімафеяў прызнаны невінаватым.

Апроч таго, пакараны пазбаўленьня публічных і грамадзянскіх правоў на час ад 5 да 8 год.

Кара вастрогу на падставе амнэстыі зьменшана на траціну. Пакараныя падаль апэляцыю. Засуджаныя Патаповіч, Я. Пестрак, В. Таўлай і Рэдзюка — зьяўляюцца пачынаючымі беларускімі паэтамі.

Z dziejności Biełaruskaha Instytutu Haspadarki i Kultury

Charki, Pastaŭski paw. Dnia 9.II. h. h. adbylosia ahulnaje sabrańnie hurtka Biełaruskaha Instytutu Haspadarki i Kultury ũ w. Charki, Pastaŭskaha pawietu, z takim paradkam dnia:

1) Wybary staršyni sabrańnia, 2) adčytańnie pratakolu apošniaha sabrańnia, 3) sprawazdača z dziejności hurtka za 1935 h., 4) wybary Uradu hurtka, 5) plan pracy na budućniu, 6) wolnyja prapazyki.

1) Sabrańnie adčyniŭ staršynia hurtka J. Krasoŭski i zaprapanawaŭ wybrać staršyniu sabrańnia. Sabrańnie wybrała na staršyniu J. Łapačonka. Staršynia paklikaŭ na sakrataru Michasia Kazarawca i prystupiŭ da dalejšych punktaŭ paradku dnia.

2) Pratakol apošniaha ahulnaha siabroŭskaha sabrańnia adčytaŭ sakratar M. Kazarowiec, jaki sabrańnie pryniało da wiadama.

3) Sprawazdaču z dziejności hurtka za minuly hod zdaŭ ad imieni Uradu hurtka sakratar Uradu, z čaho sabrańnie dawiedałosia, što Urad adbyŭ dwa pasiedžańni, naładziŭ dwa pradstaŭleńni. Kasa hurtka мае hatouki 23 zloty 20 hr. Siabroŭ na-ličywasja 10.

4) U Urad hurtka na 1936 h. wybrany nastupnyja asoby: 1) Staršynia — Jachim Krasoŭski. 2) skarbnik — Julian Łapačonak, 3) sakratar — Wiktar Kazarowiec. U zastupniki: 1) Ściapan Klejzik i 2) Zenon Kazarowiec.

5) Plan pracy na budućniu: Pastanoŭlena staracca pamahčymaści pašyrać kulturna-prašwietnuju pracu, ładziaču pradstaŭleńni i publičnyja lekcyi na roznyja temy, a tak-ža pašyrać biełaruskiju literaturu. Zwierniena ũwaha na abawiazkawaie aplačwańnie siabroŭskich składek. Daručana ũradu hurtka zapranumerawać časapisy haspadarčaha i literaturnaha kirkunku: „Samapomač“, „Kałošsie“ i inšyja.

Miadźwiedzičy, Baranawickaha paw. Sprawazdača z dziejności hurtka BIEŁIK u Miadźwiedzičach za 1935 h.

Dnia 15.III.1936 h. adbyŭsia ahulny schod siabroŭ hurtka. Paradak dnia byŭ nastupny.

1) Sprawazdača ũradu hurtka z dziejności za minuly 1935 hod, 2) wybary nowaha ũradu, 3) biahučyja sprawy.

1) Dziejność hurtka za 1935 h. wyhladaje tak: a) adbylosia 2 pasiedžańni ũradu hurtka, b) adno sabrańnie siabroŭ hurtka dnia 25-ha saka-wika 1935 h., na katorym byŭ pračytany referat siabroŭki M. Tatarynowi-čanki na temu „Metody sučasnaha chatniaha nawučańnia“, c) pašyrałosia biełaruskaje drukawanaje slowa ũ suslednich wioskach.

Hurtok nia moh na bolšuju ska-lu raźwiwać swajej dziejności z pry-čyny roznych pieraskod, a tak-ža z niastaču adpawiedna lokal, dzie

hurtok moh-by ładzić publičnyja lek-cyl-referaty, ci spektakli-wiečaryny.

2) U nowy ũrad wybrany: 1) Ja-zep Tatarynowič (w. Kuršynawičy) — staršynia; 2) skarbnik — Stanisłaŭ Karšun (w. Hajnin); 3) sakratar — M. Tatarynowičanka (w. Hajnin); zastup-niki: Jan Bubieńczyk (w. Haradzišča) i Jazep Kasparowič (w. Hajnin). Na biblijatekara wybrany Jan Bubieńczyk.

3) U biahučych sprawach pasta-noŭlena: 1) prawodzić školnuju akcyju i zbirać podpisy na biełaruskiju ško-lu; 2) zładzić akademiju na 25 ha sa-kawika h. h. z referatom z haliny hi-storyi Biełarusi; 3) wykasawać nieka-torych siabroŭ, a imienna tych, kato-ryja nie pražaŭlajuć nijakaj dziejności, ani pačuwasjucca da swaich abawiaz-kaŭ u plačeńni siabroŭskich składek.

4) Pastanoŭlena pryniać u lik siab-roŭ Kazimiera Saroku

Na hetym schod začyniena.

Забойства спадцішка на Вальні

Надовычы ў Чарукаве, Луцка-га пав. няведомыя асобы нападлі на польскіх асаднікаў і забілі асадніка Станіслава Кравчыковскага. Пахо-віны забітага адбыліся вельмі ўра-чыста: над магілай нябожчыка пра-маўлялі прадстаўнікі таварыства асаднікаў і прадстаўнікі „Кракуса“.

Вальнская сананайная прэса прадстаўляе гэтак забойства, як чын падпітых хлапоцў, якія мелі з Кравчыковскім нейкія асабістыя справы, а эндэцкі „Lwowski Dzie-lik Narodowy“ піша, што нябожчы-ка-асадніка забілі украінскія „мо-лойцы“ і што гэтак забойства ўзбу-дзіла сярод палякоў на Вальні прыгнабленьне. Пакульшто ў Ча-рукаве арыштавана некалькі хлап-цоў, і хіба сыледства выясніць справу забойства спадцішка.

Апэляцыйны суд Бандэ-ры, Лэбэда і іншых

Засуджаныя ў ведамым працэ-се ў Варшаве украінцы: Бандэра, Лэбэд, Клымышын і Підгайны на дасьмертную катаргу, Гнатківска і Зарыцка на 15 гадоў, а так-жа й усе йншыя, падалі апэляцыю. Гэтую справу Варшаўскі апэляцыйны суд мае разглядаць 27 г. м.

БЕЛАРУСЫ! Падтрымлі-вайце сваю прэсу. Выпісвайце най-старэйшую беларускую газету „Беларускую Крыніцу“!

Z dziejności litoŭ-skaha T-wa „Rytas“

22.III. sioleta ũ Wilni adbyŭsia hadawy schod siabroŭ prašwietnaha T-wa „Rytas“. Na hetym schodzie ab dziejności T-wa zrabiŭ sprawazdaču staršynia Ks. K. Čibiras. Iz sprawaz-daču wyjaśniłosia, što ũrad T-wa ad 12.V.1935 da 22.III.36 adbyŭ 9 pasie-džańniaŭ, na jakich byli razwažanyja biahučyja sprawy T-wa. U 1935—6 školnym hodzie T-wa ũtrymliwala li-toŭskuju himnaziju im. Witaŭta Wialikaha ũ Wilni, 4 pačatkawyja školy i 101 čytniŭ. U 1935 h. zahadam Kurata-ra bylo začyniena 13 pačatkawych škol. Aprača hetaha apošnim časam bylo spyniena i začyniena 20 čytni-ŭ. Ad 81 da 22.III sioleta byli spy-nieny i začynieny čytni ũ 24 mia-scoch Wilenskaha wojawodztwa. Ta-kim čynam ciapier T-wa мае 4 pačat-kawyja školy (z 173 dziećmi) i 77 čy-talniŭ.

U biblijatekach-čytniŭ T-wa „Rytas“ znachodzicca 15.516 knih. Z hetych — 12.108 knih naležać da pastajannych biblijatekaŭ, a 4.408 — da ruchomych.

Urad T-wa ũ 1935 h. mieŭ na mecie arhanizawać pa wioskach pry čytniŭ kursy. Kuratar na hetazha-dziŭsia. Ale kali byli składyja ũ Ku-ratoryju prošy, dyk ni na adnu nia bylo adkazu. Tady zacikaŭlenyja zwa-ročwalisia ũ Starastwy, ale tut kazali, što treba zwaročwacca ũ Kuratoryju.

Apošnim časam bylo wysielena dalej ad administracyjnaj lini 10 ki-raŭnikoŭ čytniŭ. Da taho byli jany pakarany štrafam, niekatoryja pa 3 za-latoŭki. Usie wydaleny na try hady.

U niekatorych wioskach z čytni-ŭ byli pazabirany radjoadbortniki, a ũ niekatorych adniaty dazwoł try-mać takaje radjo. Niekatorym siala-nam u Lidzkim paw., nałažyli padatak bolš jak pa 100 zlatowak.

U 1935 h. letam kiraŭnikom čy-talniŭ byli arhanizawanyja miesiač-nyja kursy, na jakich była nawuka haspadarki, sportu, śpiewu i inš. U tym-ža samym hodzie 2—15 śniežnia byli naładžany tym-ža kiraŭnikom čy-talniŭ kooperatyŭnyja kursy.

Ab himnazii im. Witaŭta Wialikaha ũ Wilni zrabiŭ sprawazdaču dyr. M. Šikšyns. Z hetaj sprawazdaču da-wiedawajemsia, što sioleta ũ miesiacy studni ũ himnazii byli 222 wučni: 150 chłapcoŭ i 72 dzieučyny. Usie wučni litoŭskaj nacynjanalsci. 136 wučniaŭ z wiosak, a 86 — z miasta.

Bolšać, 60 prac. pradmietŭ u hetaj himnazii wykładjacca palitoŭ-sku, 30 prac. papolsku i 10 prac. pa-niamiecku.

Himnazija мае swaju biblijateku, u jakoj jość 7139 knižak. Z hetych — 1969 knih dla wučycaloŭ, a rešta — dla wučniaŭ; 3350 knih litoŭskich, 1372 — polskich i 448 niamieckich.

Hetak bolš-mienš wyhladaje dziej-naść T-wa „Rytas“.

Z „Viln. Ryt.“ Nr. 26, 1936. P. 8—9.

Wajna ci mir?

Zlamańnie Niamieččynaj Wersal-skaha i Lokarnaŭskaha dahaworaŭ dy absadžeńnie niamieckim wojskam nad-rejskaj pałasy, staic dalej u asiarodku sušwietnaj palityki. Ad wyršeńnia hetaj sprawy zaležyć wajna i supakoj ũ ciapierašniaj Eŭropie. Dziela hetaha i žwierniena ciapier usia ũwaha pali-tyčnaha świetu ũ bok Londonu, dzie adbywasjucca palityčny kirmaš eŭra-pejskich wialikich dziaŭ. Tarhu-jucca dziaŭzawy adkryta i skryta — aficyjalna i tajna. Hetyja palityčnyja narady pakezwajuć, što ũ palitycy li-čacca tolki z silaj i što tolki pad jaje naporam možna asiahnuć zdabyć. Kab Niamieččyna nia była hetak azbrojena, jak jana jość, dyk u Lon-danie narady doŭha nie ciahnulisia-b i nadrejski wokruh byŭ-by ũžo ačyš-čany ad niamieckaha wojska. Ale Hit-ler swaje slovy prypiačatwaje silaj armii i floty — dyplomaty-ž inšych dziaŭzŭ tolki haworać, pastanaŭlajuć, naradžejucca, wydajuć prysudy i he-tyjm kančajuć swaje zachady suproć niamieckaj padhatoŭki da militarnaj ekspansii. A Niamieččyna nastojliwa robić nastup i zdabytyja pazycyi ũk-raplaje.

Niamieččyna na nowych pazycyjach.

Niamieččyna pašla zlamańnia Wer-salskaha i Lokarnaŭskaha traktataŭ dy zaniaćcia zdemilitaryzawaj pałasy nad Rejnem stanula na nowyja pazycyi, z jakich budzie wiaści dalejšy nastup. Nastup na hetyja pazycyi dla Nia-mieččyny byŭ wielmi nieblašpiečny. Francyja miała prawa hety niamiecki nastup zapynić aružnaj silaj. Ale, jak bačym, pabajałosia i hetaha nie zra-biła. Aprača hetaha, Francyja pad naciskam Anhlii zrakłasja swajho da-mahańnia, kab Niamieččyna wywieła swajo wojska z wokruhu nad Rejnem. Takim čynam Niamieččyna ũstalawa-łasja na nowych pazycyjach i ciapier zajaŭlaje, što hatowa hawaryć z usi-mi dziaŭzawami ab dalejšym losie miru ũ Eŭropie, hatowiačysia hetak da pachodu na eŭrapejski ũschod.

Niamieččyna za swaje pastupki abwiniaje Francyju.

Na damahańnie Anhlii, jakaja swajej rolaj pasierednictwa miž Fran-cyjaŭ i Belhijaj z adnaho boku, a Nia-mieččynaj z druhoha, pryčyniłosia nia mała, što apošniaja hładka, pakulšto, wyjhrała hetuju sprawu — pryjechaŭ u London u Rodu Lihl Narodaŭ prad-staŭnik Niamieččyny, jaki, budučy ab-winawacanam, zamiest apraŭdywacca, abwinawaciŭ za pastupki niamieckaha ũradu Francyju.

Jon zajawiŭ — Francyja zaklučy-la z SSRR paskowsky sajuz. Da hetaha sajuzu dałučyłosia Čechasławač-čyna. Hetyja try dziaŭzawy tworać si-lu 200 milionaŭ nasielnictwa i sajuz najmahutniejšaj u świecie wojennaj sily. A hety sajuz staic prociŭ Nia-mieččyny. Dziela hetaha Niamieččyna

Instrukcyja — parada,

jak twaryć arhanizacyi Biełaruskaha Narodnaha

Abjednańnia (BNA).

(Praciab, hl. „Bieł. Krynica“ Nr. 15).

IV. Jak arhanizawać BNA.

U arhanizacyju BNA mohuć ustupać biełaru-sy, mužčyny i žančyny, ad 18 hadoŭ. Pryjmać tre-ba ludziej peŭnych, sialan, robotnikaŭ i intelihien-cyju, katoryja pryniasuć karyść swajej pracaj. Tre-ba hładzieć, kab u arhanizacyju nie dołučyŭsia jaki awanturnik z inšaj arhanizacyi, bo jon budzie tolki raźbiwać pracu i rabić pastajannuju kałatnu i pieraskody.

Treba wyścierahaćca taksama prawakatarŭ, jakija mohuć nahawaryć pierastupić zakon, kab he-tyjm raźbić arhanizacyju.

Hałoŭnaje, treba kab usie dziejačy, pracau-niki i paasobnyja siabry Bieł. Nar. Abjednańnia da-kladna wiedali zakonnyja padstawy ab palityč-nych arhanizacyjach, a taksama i ab sabrańniach publičnych i niapubličnych.

V. Jak sklikać sabrańni?

Z taho, što ũžo skazana, widać, što nijakaj lehalizacyi abo dazwołu na arhenizacyju hurtka pa-lityčnaj arhanizacyi nia treba. Ale ũsiaki rozumie-je, što niemahčyma zarhanizawać Hurtok, nia skli-kaŭšy sabrańnia, — zata treba pahawaryć ab sa-brańniach. Sprawa hetam duža wažnaja i zatym tre-

ba dobra ũčytacca i zapamiatuć usie zakony ab sabrańniach, schodach (zghromadzeniach).

Pawodle zakonu ũsie sabrańni možna padzia-lić na: publičnyja i niapubličnyja.

Publičnyja sabrańni roźniacca ad niapublič-nych tym, što na publičnych sabrańniach:

a) arhanizatary nia wiedajuć, kolki na sabra-ńni jość usich prysutnych asobaŭ;

b) prožwiščy ũčasniakaŭ sabrańnia niawiedamy arhanizataram sabrańnia,

c) publičnyja sabrańni adbywasjucca pad ad-krytym niebam abo ũ pamieškańniach, specyjalna dla publičnych schodaŭ pryznačanych (teatry, zal i h. d.),

d) ab ładžańni publičnaha sabrańnia treba padać na piśmie administracyjnaj ũladzie pawie-damleńnie najmienš za 2 dni prad sabrańniem.

Sabrańnie niapublična je heta:

a) sabrańnie asob wiedamych asabista arha-nizatara abo staršyni sabrańnia, jakoje adbywasje-cia ũ pamieškańni;

UWAHA: Pamieškańniem (lokal), pawodle 3 art. zakonu ab sabrańniach, jość nia tolki niejka ja chata, ale i ũwieś razam abharodžany panadworak, jaki da hetaj chaty naleža i two-ryć z joj adnu celaść.

b) sabrańnie siabroŭ lehalna isnujučaj arha-nizacyi (zrzeszenia), jakoje adbywasjucca ũ pamieš-kańni.

Hetkija sabrańni nia wymahajuć ani dazwołu ũlady, ani pawiedamleńnia ab ich ulady.

Padstawa: art. 18 i 19 zakonu z dnia 11 sa-

kawika 1932 h. ab sabrańniach (Dz. U. R. P. Nr. 48 poz. 450).

Jak widzím, palityčnyja hurtki, pawodle zeko-nu, mohuć rabić niapubličnyja schody swaich siab-roŭ biez pawiedamleńnia ũlady.

VI. Jak wleści sabrańni.

Arhanizatar sabrańnia najčасьciej bywaje i star-šynioj sabrańnia. Kali ũžo narod sabraŭsia i na-dyjšla azačona ja ũ pawiedamleńni hadzina, star-šynia adkrywaje sabrańnie, naprykład, takimi sla-wami:

„Adkrywaju sabrańnie, prahrama našaha sa-brańnia budzie takaja (tłumačyć pa punktach pra-hramu, kab ludzi wiedali, ũ čym sprawa), a po ym kaža: „daju prawa hołasu takomu i takomu“...I tak, paparadku, staršynia daje prawa hołasu kožnamu, chto choča wyskazacca ũ danaj sprawie.

Pa pieršym pramoŭcy mohuć hawaryć i dru-hija, adzin za adnym. Staršynia sabrańnia dajeć slowa. Treba, kab pytańniaŭ ad ludziej bylo čym bolš, a kirujučy schodam staršynia, abo druhija siabry, dajuć adkazy na ũsie zapytańni. U kancy pryjmajucca rezalucyi.

Na pieršym-ža sabrańni treba выбраć staršy-niu, sakrataru i skarbnika nowastworana ja Hurtka. A wykonać farmalnaści dla stałych siabroŭ BNA ũžo pawinien sakratar: sabrać deklaracyi, adasłać ich u Centralny Sakratarat, atrymać partyjnyja bilety BNA i razdać deklarantam, śpisać pratakol sabrańnia i h. d.

Pratakol stwareńnia Hurtka Biełaruskaha Na-rodnaha Abjednańnia možna pisać hetak:

Wybary ũ Niamieččynie.

U niadzielu 29 sakawika adbyli-sia ũ Niamieččynie wybary ũ Rajch-stah. Wybarščykaŭ zapisana było 45.408.191. Hałasawała 44.932.038.

Za śpisak Hitlera było hałasoaŭ—44.389.146. Prociŭ śpisaku Hitlera — 542.898

Pawodle hetaha hałasawańnia za

Hitlera staŭ u Niamieččynie 99 procentaŭ usiaho narodu. Kali tam nie padšypali hałasoaŭ, jak heta rabili ũ inšych krajoch, dyk Hitler maje ũplyŭ u niamieckim narodzie taki wialiki, jakoha ni adzin jašče na świecie dyktatar nia mieŭ.

SSRR budzie pamahać Francyi.

Balšawiki za supracouńictwa z Polščaj.

Staršynia Rady Kamisaraŭ SSRR, Mołataŭ pradaŭniku francuzkaj presy, u hutarcy ab ciapierašnim pastupańni Niamieččynie, zajawiŭ — palityčnyja pastupki niamieckaha ũradu nad Rejnem žjaŭlajuca hroznyimi ha-žoŭna dla zachodnich dziaržaŭ. Pry

hetym Mołataŭ adznačyŭ, što SSRR, zhodna z francuzka-sawieckim dawa-woram, budzie Francyi pamahać wa-ŭsim. Mołataŭ padčyrknuŭ tak-ža ab patrebie supracouńictwa balšawikoŭ z Polščaj, adznačajučy, što miż Polščaj i SSRR šmat jość supolnych intaresaŭ.

Strely i kroŭ na Dalokim Uschodzie

Na Dalokim Uschodzie supakoju niamia. Tam biespryryŭna adbywajucca zbrojnyja wajskowyja napady, jakija byccam sumyśla prawakujuć wajnu.

Dnia 25 sakawika japonski azbrojny wajskowy addzieł pierajšoŭ z Mondžury na sawieckuju terytoryju i pačaŭ stralać u balšawickuju wartoŭniu. Balšawiki pačali adstreliwacca i hetak razharełasia bojka. Na poli bit-

wy astalisia zabityja i ranienija. Pa-sła hetaj pierastrelki japonscy adstupili, ale za niekalki hadzin uznoŭ pačali nastupać na balšawikoŭ. Japoncaŭ balšawiki prahnali kulamiotnymi strełami. Zabitych i ranienych było z abodwuch bakoŭ.

Słowam, małaja wajna miż ja-poncami i balšawikami adbywajucca, jakaja moža raspalić wialiki wajenny pažar.

Hoład i tyfus na Paleśsi

Sioleta Paleśsie nawiedała ka-tastrofa. Hałoŭny pradukt Paleśsia — heta siena. Hałoŭny prybytk palasu-koŭ — heta rahataja skacina. Siena palašuiki letam składajuć u stahi sia-rod bałota, a zimoj, kali bałota za-mierźnie, siena z bałota wywoziać da-moŭ. Sioleta była ciopłaja zima—nia było marozu, dyk palašuckaje siena zhinuła na bałocie. Palašuiki stracili amal usio, što praz celaje leta zapra-zawali. Skaciny nia było čym karmić i jana pajšła za biascen, pradać z ha-

spadarki palašuika što inšaje, kab ku-pić chleba, niamia čaho. Hoład na Paleśsi šaleje ad Kalad, a razam z hoładam šyrycca hałodny tyfus.

Pradaŭniki hazet, što ježdžili ahladać ciapierašniaje žyćcio palašu-koŭ, apiswajucca hetak: — starejšyje lu-dzi pawychodzili, u niekatorych mias-coch, z wiosak u lasy, kab tam pami-rać, bo ũ wioskach dla ũsiech pażywy nie chapaje, a małodšyje ludzi cha-wajucca pażywu dla siabie. U druhim miescy dašledžana, što sialanie žieli padłu załawataha kania.

Dziela ratawańnia ad hoładu na-šych i ukrajskich palašuikoŭ padnia-ta ratunkowaja akcyja — žbirańnie hrošaŭ. Žbirajuć hetyja achwily i nie-katoryja redakcyi hazet.

Ad siabie zaklikajem našych čy-tačoŭ da achwiarnaści na ratunek ad hoładu biełaruskich i ukrajskich pa-lašuikoŭ.

БЕЛАРУСЫ! Прсылайце
ахвяры на фонд беларускай
асветы! — Пашырайце беларус-
кае друкаванае слова. — Наву-
чайце дзяцей чытаць і пісаць
на беларуску!

Roznyja wiestki

Wyniki II dziaržaŭnaha piera-pisu. Letaš m. padawali wyniki II polsk. dziaržaŭnaha pierapisu ũ Wileń-skim wajawodztwie. Ciapier padajom hetyj wynik u Nawahradzkim waja-wodztwie.

Woś-ža, pawodle padličeńnia Ha-žoŭnaha Statystyčnaha ũradu, na te-rytoryi Wilenskeho wajawodztwa ũ II dziaržaŭnym pierapisie, što adbyŭsia ũ 1931 h., biełarusaŭ zapisana tol-ki — 287 938 asob.

U Nawahradzkim wajawodztwie ũ hetym pierapisie zapisana biełarusaŭ: u Nawahradzkim paw. — 102.932, u Staŭpieckim paw. — 39.278, u Bara-nawickim pawiecie — 66 093, u Ba-ranawiczach — 2537, u Niaswiskim paw. 76 286, u Lidzkim — 19 821, u Wa-łożyńskim — 32.716, u Słonimskim — 62.514 u Ščučynskim — 10.369.

Hetulki naličwaje ũ hetych pa-wietach biełarusaŭ polskaja statystyka.

Kab choć dla hetych stojkich bie-larusaŭ školnyja ũłady adkryli ũ da-statkawym liku biełaruskija skoły, dyk ich było b nie 69, u jakich ũziaty pad uwahu biełaruski jazyk, ale šmat bolš.

Z POLŠČY

Začynieńnie sesii Sojmu i Se-natu. Pa zakančeni razhładu ũ soj-mawaj i senackaj budžetnych komisi-jach dziaržaŭnaha budžetu na 1936. 37 h. Sojm i Senat hety budžet pa-čwierdzili. Pašla hetaha Sojm z Se-natam dali ũradu poŭnamocstwa wy-dawać zakony dekretami. Hetak za-končyłasia budžetnaja sesija Sojmu i Senatu, jakuju Prezydent u minulyj tydni dekretam začyniŭ.

Pachowiny achwiaruŭ krywa-waha strajku ũ Krakawie. Krywawy krakaŭski strajk zakončyłsia śmier-ciaj 8 asob. Na pachowinach hetych achwiaruŭ ludzkoja žyćcia sabrałasia kala 50 tysiać narodu.

Krywawaje zdareńnie ũ Čen-stachowie. Nadowiačy była tak-ža krywawaja sutyčka biezrobotnych de-manstrantaŭ z palicyjaj u Čensta-chowie.

Razhrom Centr. K-tu Polskaj Kamunistyčnaj Partii. Nadowiačy palicyja wykryła kala Wařawy ũ wio-scy tajnuju kamunistyčnuju drukarniu, dzie znajšła šmat kamunistyčnaj li-tatury, a tak-ža i mašyny da pišańnia. Aryštawana niekalki asob, byccam siabroŭ hetaj partii, i skanfiskawana 18 tysiać zł. hrošaŭ. Hazety pišuć, što heta razhromleny Centr K-t Polsk. Kam. Partii.

U žwiazku z hetym aryštawano ũ Wařawie kala 100 asob zapadozra-nych u kamunizmie

U Łodzki wajawodztwie tak-ža wykryli šyrokuju dziełnaść kamuni-staŭ—znajšli tajnuju drukarniu, mno-ha kamunistyčnych afašaŭ i roznyja pryłady dziela razmnažańnia adozwaŭ.

Z ZAHRANICY

Z italijanska-abisynskaha fron-tu wajny. Italijanskaje wojska na ũsim froncie nastupaje na abisyncaŭ i pastupowa zajmae dalej abisynsku-ju terytoryju. Italijancy z areplanaŭ daščentu zbombardawali abisynski ho-rad Harrar. Abisyncy, baroniačysia žbili niekalki italijanskich areplanaŭ.

Bankroctwa niamieckaj dyktatu-ry. Niamieckaje haspadarčaje žyćcio apynułasja ciapier u wielmi cłažkim palažeńni. Hety haspadarčy kryzys — čwierdzić niekatoryja palityki—aslab-laje padstawy sučasnej dyktatury ũ Niamieččynie.

Sawiecka-manholiski sajuz. Bal-šawickija hazety ščiwardžajuć, što SSRR z žwierchniaj Manholijaj zaklu-čyli wajenny sajuz uzajemnaj dapa-mohi. Hety sajuz nakirawany suproć ahresyl z boku Japonii.

Baračba z kamunizmam u Ja-ponii. Apošnimi časami japonski ũrad raspačaŭ biezahladnuju baračbu z ka-munizmem. U minulyj m-cy ũ Japo-nii aryštawana 160 wydatnych kamu-nistaŭ

Z KRAJU

Razhrom kamunistaŭ. 1 krasa-wika palicyja dakanala rewizii ũ Wil-ni ũ zapadozranych u kamunizmie, i jak padajuć hazety, znajšła mnohaka-munistyčnych matarjelaŭ-drukaŭ. U Bielastockim wajawodztwie tak-ža ad-byłisia rewizii ũ zapadozranych u ka-munizmie i aryštawana — u Bielasto-ku 29 asob, u Bielastockim pawiecie — 2 asoby, u Horadzińskim paw. — 26, u Sakolskim — 3, u Waŭkawys-kim — 6 asob.

ЧЫТАЙЦЕ

адзіны ў Заходняй Беларусі
беларускі літаратурна-навуко-
вы кварталны часопіс

„КАЛОСЬСЯ“,
у якім змяшчаюцца творы
перадавых паэтаў і пісьменьні-
каў Заходняй і Усходняй Бе-
ларусі, а так-жа артыкулы
навуковага характару.

Складна на асобную кніжку найменш
1 zł.

У 1935 г. выйшлі 4-ры кніжкі
„КАЛОСЬСЯ“.

Адрас рэдакцыі і адміністрацыі
„КАЛОСЬСЯ“:

Вільня, Завальная вул. № 1—2.

PRATAKOŁ

nowasarahnazawanaha Hurtki Bielaruskaha Narod-naha Abjednańnia ũ wioscy (miastečku, mieście)
... wolaści ... pawietu. Dnia ...
i 9. h. adbyłosia arhanizacyjnaje sabrańnie Biel-aruskaha Narodnaha Abjednańnia, na jakim było pry-sutnych ahałam ... asob, u tym liku z wioski ...
... asob, ... i z miasta (miasteč-ka) ... asob ... pawietu.

Aznajomiŭšysja z prawahaj Bielaruskaha Nar. Abjednańnia, ... asob zapisalasja da henaje lehal-na, isnujučaje arhanizacyi, adnačasna adčyniaju-čy Hurtok BNA ũ wioscy, (miastečku) ... pawie-tu ... Na staršyniu Hurtka wybrany (imia, prož-wiśča) ... z wioski ... na sakrataru ... z miastečka ... na skarbniaka ... z wioski ... (Jasna, što i ũsie z adnej wioski abo z adnaho miastečka mohuć być wybrany).

Pad pratakolaŭm pawinny padpisacca, aprača troch wybranych u kamitet, jašče niekalki asob, abo nawet usie prysutnyja na sabrańni.

Hetyja prawyly, katoryja my ciapier padali, tyčacca wialikich publičnych schodaŭ. Ale musimo skazać, što nie zaŭsiody wialiki schod dobra ũda-jecca. Časam lepiej zasnawać Hurtok paciachu, la-dziačy mały schod pryčhilnikaŭ BNA. Arhanizata-ry schodu zaklikajuć tady na schod swaich pryčhil-nikaŭ i adnadumcaŭ kartkami, u katorych prosiać pryjści na arhanizacyjnaje sabrańnie BNA. Kartku zaprosinaŭ padpiswaje arhanizatar sabrańnia.

Kartku možna pišać choć-by hetkim paradkam:
Hramadzaninu (imia i prožwiśča)
žycharu wioski (miastečka) ...
wolaści ...

Zaprosiny.

Hetym prosim Was pryjści na arhanizacyjna-je sabrańnie Bielaruskaha Narodnaha Abjednańnia, ja-koje adbudziecca dn. ... 19 ... h. u miastečku (wio-scy) ... u domie (imia i prožwiśča) haspadara domu) a ... hadzinie. Meta sabrańnia — zarhani-zawańnie Hurtka BNA. u ...
Arhanizatar sabrańnia ... (podpis)
dn. ... 19 ... h.

Idučy na schod, hetu kartku treba mieć z sa-boju. Hetaki schod zawiecca schodam pa zaprosi-nach, ličycca niapubličnym. Paradek takoha sa-brańnia hetaki samy, jak i bolšaha. Značyć: adkry-wajucca sabrańnie, wyjaśniajucca meta sabrańnia, zaklikaajucca da stwareńnia Hurtka BNA i robicca zapis siabraŭ. Pašla zapisu adbywajucca wybary kamitetu, pišacca pratakolaŭ, pad pratakolaŭm padpis-wajucca prysutnyja siabry schodu, potom pratakolaŭ pierapiswajucca, u hary stawicca słowa „kopija“ i heta kopija pratakolaŭ pierasylajucca ũ centralny Kamitet BNA. Kopiiju padpiswaje tolki sakratar. Na padstawie hetaj kopii Hurtok atrymaje adpawiedny dakument ab začwierdžańni jaho.

Sklikajučy taki mały schod, treba dobra pom-nić, što ũłady mohuć zaŭsiody spraŭdžać, ci schod nie žjaŭlajucca publičnym i ci meta schodu jość ta-kaja, jak padadzienna ũ pawiedamleńni. Dziela hetaha na taki schod usie pawinny prychodzić z kartkami zaprosinaŭ. Arhanizatar schodu pawinien dapilna-wać hetaha.

Kali ũžo Hurtok zarhanizujucca, to nijakich zaprosinaŭ nia treba, a siabry Hurtka žbirajucca na schod (abo na konferencyju), majučy pry sabie

siabroŭskija biletu. I taki schod ličycca taksama niapubličnym.

VII. Abawiazki siabraŭ BNA.

U arhanizacyju BNA nia treba ciahnuć kožna-ha abyjakoha čławieka. Lepš mienie, ale ludziej česnych i dobrych.

Kožny siabra Hurtka Biel. Nar. Abjednańnia pawinien dobra wiedać praħramu, arhanizacyjny statut BNA i instrukcyju.

Kab raźbiracca ũ sprawach palityčnych, treba na kožnym sabrańni naładzić čytańnie hazet i dy-skusyju na palityčnyja temy.

Najkaryśniej, kab čto z siabraŭ pryhatawaŭ-sia pierad schodam Hurtka i na schodzie zrabieŭ padrabiazny dakład ab palityčnaj sytuacyi. A kali heta jšče trudna, dyk kali čto dobra čytae, nia-čaj paważna pračytaje hazetu i wyjaśnić waźniej-šyje artykuły z jeje, abo z praħramy.

Potym, kali čto čaho nie zrazumieŭ, niačaj u druhoha pytajucca, a druhi niačaj ũsio wyjaśnić, kab adzin druhomu pamahaŭ.

(Dalej budzie).

Кожны беларускі гаспадар-земляроб чытае
адзіны беларускі гаспадарскі часопіс

„САМАПОМАЧ“

Часопіс выходзіць рэгулярна што месяц, змяш-чае ў сабе ўсякія гаспадарскія рады, весткі і каштуе з перасылкай на год толькі 3 zł. на паўгоду ... 1.75 zł.
Адрас рэдакцыі: Вільня, Поляцкая вул. 9—4

На шляху культурна-асветнай працы.

(З Браслаўскага пав.).

Апошнім часам беларускія чытацкія клубы вядуць вялікі націск на культурна-асветную працу сярод сялянства. Вось жа прадусім трэба звярнуць асаблівую ўвагу на тых цяжкіх, няспрыяючых абставінах, у якіх культурна-асветная праца праводзіцца.

У 1926 годзе ў мястэчку Іказьні, Перабродзкай вол. заснаваўся гурток Бел. Інстытуту Гасп. і Культ. Заданнем кожнага такога гуртка, як ведаем, ёсць беларуская культурна-асветная праца. Вось жа вышэй названы гурток, маючы так важнае заданне, прайшоў на працягу свайго блізка дзесяцігадовага існавання запраўды крыжовую дарогу. Ягонае гісторыя ёсць тыповай для многіх падобных беларускіх арганізацый.

Паўстаў успомнены гурток з ініцыятывы трох сьведомых беларусаў і пачаў сваю дзейнасць у надта цяжкіх варункх. Адраду „здабыў“ ён сабе... трох заядлых, няпрыміраных ворагаў. Яны моцна клапаціліся аб тым, каб гурток наадта „ня разышоўся“. Адміністрацыйныя ўлады прыглядаліся, каб гэты-ж самы гурток „не загражаў безпечэнству публічнаму“. І так Гурток Бел. Інстытуту Гасп. і Культуры ў Іказьні, пад гэткай апекай, пастанаўіў на пачатак зладзіць беларускае прадстаўленне. Спачатку пайшло ўсё, як па масьле: дасталі ад Браслаўскага староства дазвол на прадстаўленне, ад вайта Перабродзкай вол. — дазвол на памешканьне, у якім мелася быць прадстаўленне. Пачаліся прыгатаваньні. Але неспадзявана, за тры дні перад прадстаўленьнем, калі ўжо ўсё было прырыхтована, наступае „цэфеняц“ дазволу вайта на будынак пад прадстаўленне. І вось мусілі наступіць новыя выклікі і новая бескарысная трата энэргіі. Сколькі-ж перашкод трэба перамагчы і сколькі-ж працы трэба палажыць на сарганізаваньне аднаго толькі беларускага прадстаўленьня. Гэта знае найлепш той, хто сам няраз яго ладзіў.

Беларускіх прадстаўленьняў гурток у Іказьні на працягу свайго існавання зладзіў каля 10. Пры кожным прадстаўленьні спатыкаліся рознага роду цяжары, якія каб усе апісаць, дык заняло-б страшна многа і часу і месца. Да таго шмат маем ужо апісаных на старонках беларускай прэсы, але яшчэ і шмат, шмат іх не апублікована.

Хацелася-б аднак успомніць хоць важнейшыя здарэньні.

У 1926 г. пасля вулічнага збору грашавых ахвяраў на карысьць і мэту гуртка, дайшло да суду. На судзе сябра гуртка быў апраўданы, але мусіў змарнаваць на гэта шмат часу, грошаў і зьянсьці шмат прыкрасьцяў.

У 1927 г. у часе выбараў у Сойм старшыню гуртка ў зьвязку з прадвыбарнай акцыяй прасядзеў тры месяцы з паловай на Лукішках у Вільні.

У 1934 г. Браслаўскі староста пакараў старшыню гуртка штрафам. Справа гэта цягнулася аж два з паловай гады, пакуль аканчальна ня вырашылася на судзе.

Гурток Бел. Інстытуту Гасп. і Культуры ў Іказьні стойка змагаўся з цемрай на працягу 10 гадоў. Цяпер ён закрыты адміністрацыйнымі ўладамі за — бяздзейнасьць.

Сябра.

Ціжкія часы.

Найблежэй, Пастаўскага пав. Вяска Найблежэй даволі вялікая. Жыхарамі яе жывуць праваслаўныя беларусы. Зямлі маюць надта мала, так што з яе німагчыма працуць без заробкаў. А заробкі ў нас мартыя: за 75 hr. трэба працаваць аўд па 12 годз. З каніом адзін чалавек можа заробіць за ўвесь дзень усяго 1 zł. 20 hr.

Вос дык насталі часы, і жыў сабе як чога.

Р. К.

Пісьмы з вёскі

Ab našym жыці.

Dwareckaja wol., Nawahradzka paw. Sumnyja i strašnyja žyawy šyracca ū našaj wołaści i nahuŭ u našym wiaskowym żyćci — biezziemielle, biezraboćcie, wialikaje hora, zładziejstwa, razboli zabojsztwa — woŭ prajawy ciałkoha sialanskaha żyćcia.

Niadaŭna ū Dwareckaj wol., u w. Kruciławičy kruciłauškija stralcy prabili nažom sialanina Siomuchu z w. Daniławič, jaki ciałper lažyŭ, ledź żywy, u špitali ū Nawahradku.

Dnia 12 sakawika siol. u miastečku Nowojelni, jak raz u dzień tarhowy, u čašie bojki zastralany chłapiec Symon Hrynkoŭski z w. Taŭkunoi.

16 sakawika b. h. u miastečku Dwarec u tarhowy dzień zastreleny žychar wloski Dudzičy Čuwak...

Narod dzičeje, prycisnuty strašennaj biadoj — ciałkim materyjalnym palažeńniem. Nie pamahajuć jamu ni roznyja „kółka“, ni „Kasy Stefěyka“, ni małačarni z cynthryhami, ni ūsiakija „instruktary“ i h. p. Narod užo žniawierysia da ūsiakaha rodu „dabradziejau“, jakija pad pakryŭkaj kulturna-ašwiethaj pracy, prawodził swaje mety.

Sialanin zaciskaje sabie żywot dziahaŭ i ciarpliwa čakaŭ...

Kaścioły, dzie paŭuje polščyna i cerkwy, dzie trymajecca rasiejščyna, świeciaŭ u nas pustkami, bo narod adwiarnuŭsia ad ich, nia čuŭču ū hetych światyniach ničoha rodnaha — swajho biełaruskaha.

Biełaruskaja nacyjanalnaja šwiędamašć siarod sialanstwa rašcie z koŭnym dniom.

Sialanie dobra zrazumieli, što ichnaŭe żyćcio tolki tady palepšucca, kali jany stanucca sami zapraŭdnymi haspadarami swajej ziamli.

„Špak.“

З нашага жыцця.

м. Новы Сьвержань, Стаўпецкага павету. Чытаючы шырока распаўсюджаную на нашых землях „Беларускую Крыніцу“, даведываюся амаль што з кожнага яе нумару, як жывецца Беларусам у нашым Краю. Даведываюся з сума, што жыцьцё гэтае даволі блэгое. Даведываюся так-жа, што ёсць на-тургі, эўропэізаваць „мужыкоў“ — на дворна-выхованых панкоў, прышчэпіць ім „заходнюю культуру“.

Уся гэтая акцыя праводзіцца плянова, праводзіцца праз культурныя або харытатыўныя арганізацыі.

Пачынаючы з прошлага году, дзейнасьць гэтых „культурнікаў“ далася ў знакі і нашаму мястэчку. Элемэнт у нас, з малымі выняткамі, даволі сьведомы нацыянальна, сьведомы сваіх правоў і абавязкаў у адносінах да свае Бацькаўшчыны. Да гэтай пары, дзякуючы таму, што мае сярод сябе інтэлігентныя адзінкі, абыходзіўся ў культурным жыцьці сваімі ўласнымі сіламі, ладзячы што год па 3—4 спектаклі, даючы на сцэну мэдэйдыйныя, мілагучныя родныя песьні і слухаючы рэфэратаў і лекцыяў у роднай мове.

„Культуртэгеры-ж“ ня мелі спосабу паказацца да нас із сьвятлом „зах. культуры“, пры тым якраз тады клалі ў свае сілы на „асьвету“ сялян з в. Задвор’е, — заахвочваючы малых і старых у свае культурныя прыбыткі (Instytut Żeromskiego) булкамі і „цясткамі“. Аднак калі фундуш на гэтую справу скончыўся (усё на гэтым сьвеце канчаецца) — „гасьцінныя“ для нашых сярмяжні-каў залі, ці вароты да набіраньня „эўропэйскага полыску“, сьвяцілі пустотой. Задвор’е аказалася за „дурное“, каб прасьвіціць сьвятлом цывілізацыі, дзеля гэтага пакінулі яго ў супакоі, а самі, маючы гэнэральны штаб у Стоўпцах, перакінуліся 5 км. на захад у наш Н. Сьвержань.

Перадусім занялі ў арэнду на гэтую мэту залю „Пажарнае Каманды“, — дзе да гэтай пары канцэнтравалася мяйсцовая культурна-асветная праца.

А потым! — усёроўна як-бы мяшок разьвязаўся. Пасыпаліся арганізацыі... Чаго тут і для каго толькі ня прыдуманая?

Ёсць для старых і малых, для мужчынаў і кабет; — нават чуў, што быццам мае залажыцца нешта і для сасуноў. Каб не пасудзілі мяне галаслоўным, пералічу для прыкладу хаця некаторыя: мужчыны маюць — „Стэалец“, „Зьвэнзак рэзэрвістув“, „Інстытут Жэромскага“ ды яшчэ нешта; кабеты — „Коло господынь мейскіх і вейскіх“, „Чэрвоны Кшыж“ і „Зьвэнзак працы обыв. кабет“ — арганізацыя для сасуноў знаходзіцца ў стады закладаньня.

Паўстала да жыцця пад апекаю воласьці „Сьветліца арганізацый сполэчных“, дзе „культурнікі“ і „почцівы людзкі“ граюць у карты аж да 11 годз. ночы. Публіка „пасалідней“ у карты граць да сьляня не прылучаецца — маюць для сябе білярд-амэрыканку.

Адным словам культурна-асветная праца аж кіпіць!

У нас вядуць і місыйную работу, а вядуць яе каталікі і на карысьць праваслаўнае царквы; у іншых часох і краёх гэта выглядала-б на абсурд — у нас аднак гэтая зьявішча нармальнае, а палягае яно на тым, што кожнаму „рабу божыю“, незалежна ад таго хо-ча ён, ці ня хоча, „даецца“ па цэнах зьніжжаных „Календзя Православны“, а ў сутнасьці справы больш польскі, чымся праваслаўны.

Паміма аднак усіх нэтугаў, паміма стасаваньня ўсіх магчымых пад сонцам сродкаў каб перамаляваць сьвержанцаў, яны як на злосьць, цьвёрга, за выняткам пару рэнэгатаў, трымаюцца сваёй беларускасьці — доказам чаго можа служыць, між іншым, ладжане 8.1.36 праз Бел. Студ. Саюз прадстаўленьне, на якім адыграна было „Суд“ Галубка, і канцэрт хору.

Артысты-аматары адыгралі прадстаўленьне вельмі лоўка. На спэцыяльную заўвагу заслугоўвае ігра С. Сьнежкі (Авечка), М. Драздоўскага (Гарбуз), А. Сянкевіча (пісар), П. Гузоўскага (старшыня), З. Дубатоўчыхі (Гарбузіха), В. Мазуркевіча (сторак) і В. Баўдзёя (судзьдзя). Перапоўненая па берагі вялікая зала аж трашчала ад воплескаў. Хор пад краўніцтвам гр. В. Шчорса зачароваў мілагучнасьцю беларускай песьні ўсіх прысутных; некаторыя песьні на агульнае жаданьне хор павінен быў выконваць двойчы і тройчы... а прысутныя усё-б, здаецца, слухалі і слухалі без канца. Вечар у сымпатычным настроі скончыўся скокамі а 5 годз. раніцы.

У сучасны мамэнт сьвержанская моладзь рыхтуецца да пастаноўкі п’есы „Для бліжніх“. Спэтакль лучна з канцэрта хору адбудзецца 13 красавіка. Канчаючы, заклікаю сьвержанскую моладзь і ўсю беларускую моладзь наагул да далейшае актыўнае працы на ніве культурна-нацыянальнага нашага адраджэньня. Супольнымі сіламі, дарагая моладзь, зможам асягнуць усё — дзеля гэтага працуй, вучыся, трымайся мовы сваіх прадзедаў, ня ідзі за зводным вонкавым блыскам рознае масьці бліхтру, не абівай парогоў сьветліцаў, дзе чабе тракуюць як нешта ніжэйшае, а цэмэнтуйся, твары ўласныя арганізацыі, як напр. Гурткі БІГІК. Ідучы па гэтым толькі шляху, выканаем добра свой нацыянальны абавязак у вадносінах да нашага Народу і шматпакутнае Бацькаўшчыны.

Памятай! У еднасьці сіла!

Старэйшы.

Вішнева, Вялейскага пав. У нашай мясцовасьці здарыўся 20 сакавіка сёлета асаблівы, нешчаслівы выпадак: на рэчцы Смолцы, ў мясцовасьці названай „Галодніцкі млын“, на тракце бярэжныя Чэрані — Сьвір, у часе пераезду сялян на кірмаш, заламаўся пад імі старэлы, гнілы ўжо мост — людзі разам з коньмі і наладованымі ўсялякім дабрам вазамі ўваліліся ў рэчку, з якой ледзь выратаваліся, пры гэтым людзі і жывёла пакалечыліся.

У Вішнеўскай вол. сядзіць некалькі чалавек „драговых“. Паліцыя-ж у нас зорка сачыць за „парадкам“...

Тутэйшы.

Bolš światła na wiosku.

Ukropienka, Wojstamskaj wol., Wialejskaha paw. Mnie zdarajecca byŭ u roznych miastowach i ba-čyŭ, jak našaja moładz u niekatorych miastoch wiaździe kulturna-ašwiethuju pracu, a ū niekatorych wioskach biełaruskaja moładz prosta marnuje čas — pje harełku, hulaje ū karty i časta pamіž saboju bjecca.

Kab spynić demoralizacyju biełaruskaj moładzi na wioscy, kab skirawać jaje na dobruju, prawielnuju darohu, treba dać joj bolš światła — ašwieta i nawuku ū rodnaj mowie, pradusim ŭa biełaruskiju knižku i hazetu. Heta budzie najlepšaja strawa dla maładoj biełaruskaj dušy.

U ciałkich ciałpierašnich abstawinach rabić heta najlepš mohuć biełaruskija biblijateki-čytalni, jakich treba jaknajbolš zakładać na wioscy. Takaja biblijateka-čytalnia — heta ciałper, swajho rodu, peŭny centr kulturna-ašwiethaha żyćcia na wioscy.

U nas takim centram žyaułajecca biełaruskaja biblijateka-čytalnia ū Smarhonjach. Raŭniwajecca jana dawoli pamysna — z koŭnym miesiacam lik knižak i čytačoi pawialičwajecca. Moładz, nawat z polskich arhanizacyjaŭ, achwotna čytaŭe biełaruskija knižki i hazety, praz heta chutka ūšwiadamłajecca nacyjanalna i biarecca za pracu na biełaruskaj adradźenskaj niwie.

Našaja moładz pastanawila sioleta na Wielikdziej zładzić biełaruskaje pradstaŭleńnie j užo prystupila da sarhanizawańnia jaho.

Zaklikaju ūsiu niašwiadamuju biełaruskiju moładz pradusim čytać rodnuju knižku, jakaŭa wyhanie z wioski ciemru i raspustu, a ūwiazdziej rodnuju biełaruskiju kulturul!

Dyk bolš światła na wiosku!

M. S—cki.

Ярэўшчына, Маладэчанскага пав. Моладзь нашая — ўся нацыянальна сьведомая; чытае беларускія кніжкі і газэты і сьпявае родныя песьні.

Дня 23 лютага сёлета была вечарына, на якой моладзь гуляла спакойна, паяла беларускія песьні, а некаторыя дэклямавалі вершы нашых найбольшых песьняроў Я. Купалы і Я. Коласа. Вечарына гэта закончылася аднак вельмі сумна, бо арыштам 23 чалавек, якіх паліцыя пагнала ў Маладэчна, дзе было сьледства над імі двое сутак, пасля якога сфатаграфавалі ўсіх паасобку і па пяць чалавек, выпусьцілі на волю.

Прысутны.

Naša pošta

Zorka. Dziakujem, pa mahčymaści karystajem.

Chudnicki. Atrymali, dziakujem, karystajem, prošbu spoŭnili, pišcie časćiej. Prysutny. Karystajem, pišcie bolš. Sawicki. Atrymali, dziakujem, karystajem.

Tutejšy P. Dziakujem, pišcie časćiej.

Pinčuk. U prošlym numary Waš artykuł skanfiskawany, nastupny atrymali, dziakujem.

Paddubič. Atrymali, dziakujem, wykarystajem, u „Kalošie“ pieradali.

С у з к. Karaspendencyju nadrukujem, hazetu budziem wysylać.

Бацькі Беларусы! Вучэце сваіх дзетак беларускае іраматы! Дамагайцеся роднае беларускае школы!